




కాంగ్రెస్కు ఓటిస్తే

కటిక చీకట్లు



10 హెచ్పీ మోటర్లు పెడితే మరో 54 వేల ట్రాన్స్ఫార్మర్లు అవసరం

రేవంత్ రెడ్డి చెబుతున్నట్లు 10 హెచ్పీ మోటర్లు పెట్టుకోవడమే నుంచి ఆచరణ సాధ్యంకాదని విద్యుత్ ఇంజనీర్లు అంటున్నారు. ప్రస్తుతం జిల్లాలో ఎక్కడగ 63 కేవీ డిస్ట్రిబ్యూటర్ ట్రాన్స్ఫార్మర్లు ఉన్నాయి. ఒక్కో ట్రాన్స్ఫార్మర్ కింద 12 నుంచి 15 బోరువెల్స్ ఉంటాయి. ఉమ్మడి జిల్లాలో 2 లక్షల 70 వేల బోరువెల్స్ ఉన్నాయి. జిల్లాలో 54,000 డిస్ట్రిబ్యూటర్ ట్రాన్స్ఫార్మర్లు ఉన్నాయి. ఇప్పుడు 10 హెచ్పీ మోటర్లు పెట్టాలంటే ఈ ట్రాన్స్ఫార్మర్ల సంఖ్య రెట్టింపు కావాలి. అంటే మరో 54,000 ట్రాన్స్ఫార్మర్లను ఏర్పాటు చేయాలి. ఈ భారం ఎక్కడి నుంచి మోస్తారు. ఒక్కో డిస్ట్రిబ్యూటర్ ట్రాన్స్ఫార్మర్ ఏర్పాటుకు అదనంగా మరో లక్ష రూపాయలు ఖర్చవుతుంది. అలాగే, సబ్ స్టేషన్లలోని పవర్ ట్రాన్స్ఫార్మర్ల సంఖ్యను పెంచాలి ఉంటుంది. అదనంగా సబ్ స్టేషన్ల ఏర్పాటు చేయాల్సి ఉంటుంది.. ఇదంతా సాధ్యమయ్యే పనికాదని, విద్యుత్తు వ్యవస్థ చిన్నాభిన్నం అవుతుందని విద్యుత్తు నిపుణులు హెచ్చరిస్తున్నారు.

రైతుల్ని ఆగం చేసే కుట్ర..

టీపీసీసీ అధ్యక్షుడు రేవంత్ రెడ్డి వ్యవసాయానికి కరెంట్ సరఫరాపై చేస్తున్న వ్యాఖ్యల రైతుల్లో గుబులు రేపుతున్నాయి. రేపటి రోజున ఏమి జరుగుతుందోననే గాబారూ రైతాంగంలో ఏర్పడింది. 3 గంటల కరెంట్ తో పంటలకు నీరు అందుతుందా అంటూ ప్రశ్నిస్తున్నారు. 3 గంటల కరెంట్ తో తడిపిన మడత తడుస్తుంది.. పొలం అంతటా నీరు పారదు.. దీంతో కరెంట్ ఖర్చు ఎక్కువ అవుతుంది.. రైతుకు ఫాయిదా ఉండదు.. చివరి వరకు నీరు అందకపోతే.. అప్పట్ల పొలాలు ఎండిపోయినట్లే.. ఇప్పుడు కూడా అదే జరుగుతుందని రైతులు ఆవేదన చెందుతున్నారు. అమ్మో.. కాంగ్రెస్ పాలన వద్దు.. మళ్ళీ పాత చీకటి రోజులు వద్దు.. అంటూ రేవంత్ రెడ్డిని రైతులు శాపనారాధాలు పెడుతున్నారు. కాంగ్రెస్ అధికారంలోకి వస్తే కరెంట్ కష్టాలు తప్పవన్న నిర్ధారణకు రైతులు వచ్చారు. దీనికితోడు పక్క రాష్ట్రంలో కర్ణాటకలో కాంగ్రెస్ పాలనలో కరెంట్ లేక రైతులు పడుతున్న పాట్లు ఇక్కడి రైతులు తెలుసుకుంటున్నారు. కర్ణాటకలో ఐదు గంటలపాటు కూడా కరెంట్ సరఫరా జరగడంలేదని అక్కడి రైతులు ఇటీవల కాలంలో ప్రపంచానికి తెలియపరచారు. దీంతో కర్ణాటక కరెంట్ కష్టాలు మాకొద్దని రైతులు అంటున్నారు

కాంగ్రెస్ పాలనలో కటిక చీకట్లే..

ఉమ్మడి రాష్ట్రంలో కాంగ్రెస్ పాలనలో రైతులకు కటిక చీకట్లను చూసిన అనుభవం ఉంది. నాటి కాంగ్రెస్ పాలనలో వ్యవసాయానికి సరిపడా కరెంట్ రాక రైతులు అప్లక్ష్యం పడాలివచ్చింది. ఒకసారి 9 గంటలపాటు కరెంట్ అని, మరోసారి 7 గంటల పాటు కరెంట్ అని కాంగ్రెస్ పాలకులు చెప్పినప్పటికీ, ఆచరణలో నాలుగైదు గంటల కరెంట్ కూడా ఇచ్చేదికాదు. దీంతో పంటలు ఎండిపోయి.. రైతులు ఆత్మహత్యలకు పాల్పడిన ఘటనలు అనేకం.. కరెంట్ కోసం బోరువెల్స్ వద్ద పడిగాపులు పడాలివచ్చేది.. అర్ధరాత్రి వేళల్లో పాము కాటుకు గురై అనేక మంది రైతులు చనిపోయారు. ఇక, కరెంట్ షాకలతో కూడా రైతులు చనిపోయారు. ఇదంతా గమనించిన కేసీఆర్ అధికారంలోకి రాగానే, వ్యవసాయరంగానికి కరెంట్ సరఫరాపై దృష్టిని కేంద్రీకరించారు. 24 గంటల ఉచిత కరెంట్తో రైతుల బతుకులు బాగుపడ్డాయి.. తెలంగాణ రాష్ట్రం దేశానికి అన్నపూర్ణగా మారింది..

10 హెచ్పీ మోటార్ల ఖర్చు ఎవరు భరిస్తారు..?

రైతులు బోరువెల్స్కు 10 హెచ్పీ మోటర్లు పెట్టుకోవాలంటే మోటర్ తో పాటు క్లాంప్లు, పైపులు, వైరు తదితర పరికరాల ఖర్చుతో కలుపుకుంటే రూ.లక్ష వరకు ఖర్చవుతుంది. ఈ ఖర్చు ఎవరినాళ్లనీ విషయం ఏ కాంగ్రెస్ నాయకుడు చెప్పడం లేదు. ఇంత పెద్ద మొత్తం తాము ఖర్చు పెట్టలేమని రైతులు అంటున్నారు. 3 గంటల విద్యుత్తుతో ఒకేసారి లోడ్ పెరిగి మోటర్లు కాపిపోతాయని రైతులు అంటున్నారు. ఇదే విషయాన్ని బోరువెల్ మెకానిక్లు చెబుతున్నారు. మొత్తంమీద కాంగ్రెస్ నాయకులు మళ్ళీ కరెంట్ కష్టాలు తీసుకువస్తారన్న భయం రైతుల్ని వెన్నాడుతున్నది



మూడు గంటల కరెంట్ తో ఒక్క మడైనా తడుస్తుందా..

కోటగిరి నవంబర్ 19 : రేవంత్ రెడ్డి అన్నట్లు మూడు గంటల కరెంట్ తో ఒక్క మడి అయినా తడుస్తుందా..? ఈ విషయం ఆయనకు తెలుసా.. నేను ఐదేకరాల భూమిలో వ్యవసాయం చేస్తున్నా.. తెలంగాణ ప్రభుత్వం అందిస్తున్న 24 గంటల పాటు ఉచిత విద్యుత్ తో నాణ్యమైన పంటలు పండించుకుంటున్నాం. కాంగ్రెస్ మాటలతో మళ్ళీ తిరిగి పాత రోజులే వస్తాయంటేనే భయం వేస్తోంది. అప్పట్ల రాత్రి పూట కరెంట్ తో పొలాలకు పరుగులు పెట్టేవాళ్లం.. అనాడు కష్టాన్ని చూశాం. ఈనాడు సౌలభ్యాన్ని చూస్తున్నాం.

-హంగూర్ రాములు, రైతు కోటగిరి



10 హెచ్పీ మోటర్లతో విద్యుత్తు వ్యవస్థ ధ్వంసం..

రాష్ట్రంలో వ్యవసాయ బోరువెల్లతో ఇప్పుడున్న 5 హెచ్పీ మోటర్ స్థానంలో 10 హెచ్పీ మోటర్ పెట్టడమనే ఆలోచన పూర్తిగా అర్థరహితం.. ఎన్నో ఎండ్లుగా ఏర్పాటు చేసుకుంటూ వస్తున్న విద్యుత్ పంపిణీ వ్యవస్థను ధ్వంసం చేయడమే. 10 హెచ్పీ మోటర్లు పెడితే ఇప్పుడున్న డిస్ట్రిబ్యూటర్ ట్రాన్స్ఫార్మర్ల సంఖ్యను రెట్టింపు చేయాలి.. అంటే ఒక్కో డిస్ట్రిబ్యూటర్ ట్రాన్స్ఫార్మర్ పై రూ.లక్ష ఖర్చుపెట్టాల్సి ఉంటుంది. 10 హెచ్పీ మోటర్లు, 3 గంటల కరెంట్ అని చెబుతుండడం అవగాహన రాకీత్యమే. 3 గంటల కరెంట్ తో అధిక లోడ్ పడి మోటర్లు, ట్రాన్స్ఫార్మర్లు కాలిపోతాయి.. పైగా, లైన్ లాసెస్ ఎక్కువగా ఉండి విద్యుత్తును నష్టపోవాలి ఉంటుంది. ఇప్పుడున్న 24 గంటల కరెంట్ వల్ల లైన్ లాసెస్ బాగా తగ్గిపోయింది. దీంతో ప్రభుత్వానికి ఏటా రూ.550 కోట్లు మిగులుతున్నాయి. కేసీఆర్ అధికారంలోకి వచ్చిన విద్యుత్తు పంపిణీ వ్యవస్థ కోసం రూ.1500 కోట్లు ఇచ్చారు. అంతకుముందు ఏ పాలకులు కూడా ట్రాన్స్కోకు రూపాయి ఇవ్వలేదని..

-గుడిపల్లి సంజీవ్ రెడ్డి, లక్షర్ల అసిస్టెంట్ డివిజన్ ఇంజనీర్, బోధన్

- నాటి పడిగాపులు..
- పాము కాట్లు వద్దంటున్న రైతులు
- 10 హెచ్పీ మోటర్ల చర్చతో రైతాంగంలో ఆందోళన
- కరెంట్ పై రేవంత్ వ్యాఖ్యలపై సర్వత్రా నిరసన
- వ్యవసాయ బావులకు 10 హెచ్పీ మోటార్లు..
- విద్యుత్తు ఇంజనీర్ల విస్మయం
- నాటి కరెంట్ తిప్పలు వద్దు.. కాంగ్రెస్ పాలనా వద్దంటున్న రైతులు

మూడు గంటల కరెంట్ తో మళ్ళీ రోడ్డుకట్టే..



నవీపేట, నవంబర్ 19: కాంగ్రెస్ మాటలు చెబుతున్నట్లు మూడు గంటల కరెంట్ ఇస్తే మళ్ళీ మేము రోడ్డుకట్టే పరిస్థితి వస్తుంది. మూడు గంటల కరెంట్ సరఫరాతో కనీసం ఎకరం పొలం సైతం తడిచే పరిస్థితి ఉండదు. 10 హెచ్పీ మోటర్ పెడితే భూగర్భ జలాలు అడుగుంటే పోతాయి. ఈ మోటర్ కొన్నా లన్నా రూ. 50 వేల పైగా ఖర్చు అవుతుంది. కానీ ప్రయోజనం మాత్రం ఏం ఉండదు. బీఆర్ఎస్ ప్రభుత్వం ఉచితంగా కరెంట్ సరఫరా చేస్తుంది కాబట్టి బిల్లులతో రైతులకు బాధలు లేవు. గతంలో టీపీసీసీ హయాంలో ఏడు గంటల కరెంట్ సరఫరాలో కోతలతో మన్ను తిప్పలు పడ్డాయి. ఇప్పుడు 24 గంటల కరెంట్ తో పంటలు మంచిగా పడుతున్నాయి.

-బి. జగన్, నవీపేట



పొలాల్లో 10 హెచ్పీ మోటర్ల ఎవ్వళ్ళూ వాడరు..

పొలాల్లో 10 హెచ్పీ మోటర్ల ఎవ్వళ్ళూ వాడరు. 2 వేల ఫీట్ల లోతు వరకు బోరు డ్రిల్లింగ్ చేస్తే తప్ప ఇది వాడరు. జిల్లాలో ఎక్కడ చూసిన భూమిలో రెండున్నర, మూడు ఇంచుల కన్నా ఎక్కువ నీరు లేదు. ఈ నీటిని తోడేందుకు 5 హెచ్పీ మోటర్ సరిపోతుంది. 10 హెచ్పీ మోటర్ వాడితే భూమిలో ఊటలు రాక భూగర్భ జలాలు అడుగుంటే పోవడం ఖాయం. రేవంత్ రెడ్డి అడ్డదారిన అధికారంలోకి రావడానికి సాధ్యం కాని హామీలను గుర్తుచేస్తున్నాడు. బీఆర్ఎస్ ప్రభుత్వం ఉచితంగా కరెంట్ ను సరఫరా చేస్తుంది కాబట్టి విద్యుత్తు బిల్లు బాధ రైతులకు లేదు.

టి. గోపి, సబ్ మెంబర్ మోటర్ మెకానిక్, నవీపేట..

కరెంట్ కష్టాలు తీరాయి.. పుష్కలంగా నీటి తడులు



నేను 10 ఎకరాల వరి పంట సాగు చేస్తున్నా. గతంలో సాగు చేసిన పంటలకు నీటి తడులు అందించేందుకు రాత్రి పూట సైతం మోటర్ వద్ద నిద్ర చేసేవాడిని. కరెంట్ ఎప్పుడూ వస్తుందో.. ఎప్పుడూ పోతుందో తెలియక నానా ఇబ్బందులు పడేవాడిని. గత ప్రభుత్వ హయాంలో కరెంట్ కష్టాలు తీవ్రంగా ఉండేవి. సింగిల్ ఫేస్ కరెంట్ సరఫరా చేసేవారు.. అది కూడా రాత్రి పూట వచ్చేది. వచ్చిన కొద్దిపాటి నీటితో పంటలకు సరిపోక నానా ఇబ్బందులు పడేవాళ్లం. సీఎం కేసీఆర్ సర్కార్ లో నిరంతరం ఉచిత విద్యుత్తు అందిస్తున్నది. తెలంగాణ ప్రభుత్వం వచ్చాక 24 గంటల పాటు నాణ్యమైన ఉచిత కరెంట్ సరఫరా చేస్తున్నారు. ఇప్పుడు ఎటువంటి ఇబ్బందులు లేవు..

-ఎడ్డేటి హన్మంట్లు, రైతు కోటగిరి



కరెంట్ కష్టాలు తప్పవు

బీబీపేట, నవంబర్ 19: సీఎం కేసీఆర్ మా కష్టాలను గుర్తెరిగి ఇబ్బందులు లేకుండా చేసింది. 24 గంటలు కరెంట్ తో పాటు రైతుబంధు, రుణమాఫీ అమలు చేస్తుంది. టీపీసీసీ అధ్యక్షుడు రేవంత్ రెడ్డి రైతులకు కేవలం 3 గంటల కరెంట్ సరిపోతుందని అనడం సిగ్గుచేటు. 10 హెచ్పీ మోటర్లు పెట్టుకుంటే దాదాపు రూ. లక్ష వరకు ఖర్చు అవుతుంది. కాంగ్రెస్ పార్టీకి పారపాటున ఓటు వేసి మళ్ళీ కష్టాలు కొని తెచ్చుకోవద్దు.

-కర్ణా సిద్ధరాములు, రైతు, బీబీపేట